

नगर रचना आणि मूल्यनिर्धारण संचालनालयाच्या
संगणकीकरणासाठी अभिकरणाच्या (Agency)
नियुक्तीसाठी समितीचे गठन करणेबाबत.

महाराष्ट्र शासन

शासन निर्णय क्रमांक : संगणक २००९/२५/प्र.क्र.२/०९/नवि-२९.

नगर विकास विभाग,

मंत्रालय, मुंबई- ४०००३२.

दिनांक : २४ डिसेंबर, २००९.

प्रस्तावना :

राज्य शासनाच्या विविध विभागांमार्फत विशेषतः सर्वसामान्य जनतेशी निगडित कामकाजाच्या संगणकीकरणाचा कार्यक्रम शासनाने हाती घेतला आहे. या कार्यक्रमाचा एक भाग म्हणून राज्यातील विविध नियोजन प्राधिकरण तयार करण्यात आलेले शासन मान्य विकास योजना, प्रादेशिक योजना, नगर रचना योजना आराखड्यांचे डिजीटायजेशन करण्याचा कार्यक्रम विभागाकडून हाती घेण्यात आला आहे. तसेच सदरचे आराखडे सर्वसाधारण जनतेसाठी उपलब्ध होण्याचे दृष्टीने विभागाच्या वेबसाईटवर टाकण्याचे योजलेले आहे. तथापि, सदर आराखड्याच्या प्रती वेबसाईटवरून डाऊनलोड करून घेणे, या प्रती अधिप्रमाणित करणे इत्यादीसाठी सर्व प्रकारच्या सुरक्षा वैशिष्ट्यांसह संगणक आज्ञा प्रणाली विकसीत करण्यासाठी सुयोग्य अभिकरणाची (Agency) नियुक्ती करण्यासाठी समिती गठीत करण्याचा प्रस्ताव शासन स्तरावर विचाराधीन होता. शासनाने आता याबाबत खालीलप्रमाणे निर्णय घेतला आहे.

शासन निर्णय :-

राज्यातील विविध नियोजन प्राधिकरणांच्या शासन मान्य योजना, प्रादेशिक योजना, नगर रचना योजना इत्यादी मध्ये शासन मान्यतेने वेळोवेळी करण्यात येणाऱ्या बदलांना अंमल देणे, वेबसाईटवरून घेण्यात येणाऱ्या प्रती अधिप्रमाणित करणे व तत्सम कामासाठी सर्व प्रकारच्या सुरक्षा वैशिष्ट्यांसह संगणक आज्ञा प्रणाली विकसीत करण्यासाठी सुयोग्य अभिकरणाची (Agency) नियुक्ती करण्यासाठी खालीलप्रमाणे समिती गठीत करण्यात येत आहे :

१)	संचालक, महाराष्ट्र रिमोट सेंसिंग ॲप्लीकेशन सेंटर, नागपूर	अध्यक्ष
२)	श्री.श्री.दि.लांडगे, संचालक, नगर रचना, महाराष्ट्र राज्य, पुणे	सदस्य
३)	श्री.अ.चं.मुंजे, उपसंचालक, नगर रचना, नागपूर विभाग, नागपूर	सदस्य
४)	सिनियर रिसोर्स सॉफ्टवेअर, महाराष्ट्र रिमोट सेंसिंग ॲप्लीकेशन सेंटर, नागपूर	सदस्य
५)	रिसोर्स सॉफ्टवेअर, महाराष्ट्र रिमोट सेंसिंग ॲप्लीकेशन सेंटर, नागपूर	सदस्य
६)	श्री.सुरेश काकाणी, उपसचिव, नगर विकास विभाग, मंत्रालय, मुंबई.	सदस्य सचिव

समितीचे कार्य :

- १) अभिकरणाची नियुक्ती करण्यासाठी बोलीदारांची (Bidders) अहंता / निकष ठरविणे.
- २) बोली (Bid) संबंधी कागदपत्रे तयार करणे.
- ३) अभिकरणाची (Agency ची) नियुक्ती करणे.

समितीने अभिकरणाच्या नियुक्तीबाबत आदेशाच्या दिनांकापासून १ महिन्यात अहवाल सादर करावा.

समितीचा खर्च सन २००९-२०१० च्या मंजूर अनुदानातून भागविण्यात यावा.

महाराष्ट्राचे राज्यपाल यांच्या आदेशानुसार व नावाने,



(सुरेश काकाणी)

उपसचिव, महाराष्ट्र शासन

प्रत,

महालेखापाल, महाराष्ट्र -१ / मुंबई., महाराष्ट्र-२, नागपूर.

संचालक, महाराष्ट्र रिमोट सेंसिंग ॲप्लीकेशन सेंटर, नागपूर.

श्री.श्री.दि.लांडगे, संचालक, नगर रचना, महाराष्ट्र राज्य, पुणे.

श्री.अ.चं.मुंजे, उपसंचालक, नगर रचना, नागपूर विभाग, नागपूर.

सिनीयर रिसोर्स सार्यटिस्ट, महाराष्ट्र रिमोट सेंसिंग ॲप्लीकेशन सेंटर, नागपूर.

रिसोर्स सार्यटिस्ट, महाराष्ट्र रिमोट सेंसिंग ॲप्लीकेशन सेंटर, नागपूर.

श्री.सुरेश काकाणी, उपसचिव, नगर विकास विभाग, मंत्रालय, मुंबई.

निवडनस्ती , नवि-२९.